



न्यूज डायरी

28 से रांची में लगेगा खादी-सरस महोत्सव

रांची। मोरहाबादी मैदान में दो साल बाद खादी एवं सरस मेला लगेगा। इसे ले कर सोमवार को भूमि पूजन किया गया। झारखंड राज्य खादी एवं ग्रामोद्योग बोर्ड के सीइओ आरसी बेसरा ने इस राष्ट्रीय खादी एवं सरस महोत्सव नींव रखी। यह मेला 28 दिसंबर से 8 जनवरी 2023 तक चलेगा। इसमें देश भर के हस्तशिल्पकार, बुनकर, कारीगर खादी और सरस से जुड़ी वीडियो को फिर से आर्थिक रूप से सबल बनाने में महोत्सव सहयोग देगा।

नये डीजीपी पर सुप्रीम कोर्ट ने मांगा जवाब

रांची। झारखंड में नये पुलिस प्रमुख की नियुक्ति में हो रही देरी का सुप्रीम कोर्ट ने संज्ञान लिया है। शीप कोर्ट की पीठ ने कहा कि झारखंड राज्य को निर्देश देते हैं कि वह यूपीएससी द्वारा बनायी गयी जूटियों पर ध्यान दे और 23 दिसंबर को या उससे पहले अपना जवाब सकारात्मक रूप से दाखिल करे। इसके बाद यूपीएससी 9 जनवरी, 2023 तक पद पर नियुक्ति से जुड़ी कार्रवाई करेगा।

लापरवाही मामले में थाना प्रभारी सस्पेंड

रामगढ़। रामगढ़ शहर के बीचों बीच टेकेंदार पर गोलीबारी मामले में लापरवाही बरतने वाले रामगढ़ थाना प्रभारी सुशील कुमार सिंह को एस्प्री पीयूष पांडेय ने सस्पेंड कर दिया है। उनकी जगह पर अभी तक किसी की पोस्टिंग नहीं हुई है। मामले में एस्प्री पीयूष पांडेय ने बताया कि थाना प्रभारी सुशील सिंह वरीय अधिकारियों के निर्देशों की अवहेलना कर रहे थे। इसके अलावा गोलीकांड में जांच कर रहे अनुसंधानकर्ता को कोई भी सहयोग नहीं कर रहे थे। इसके कारण उन्हें तत्काल सस्पेंड किया गया है। जल्द ही रामगढ़ थाना में नए पुलिस इंस्पेक्टर की पोस्टिंग की जायेगी।

गोवा मुक्ति दिवस पर राष्ट्रपति ने दी बधाई

पणजी। राष्ट्रपति द्रौपदी मुर्मू ने सोमवार को गोवा के लोगों को राज्य मुक्ति दिवस के अवसर पर बधाई दी और कहा कि देश सशस्त्र बलों की वीरता के लिए उन्हें सलाम करता है। उन्होंने टीवीट कर कहा, मैं सभी देशवासियों, खासतौर पर गोवा के लोगों को अपनी शुभकामनाएं देती हूँ और इसी के साथ हम उन स्वतंत्रता सेनानियों को श्रद्धांजलि अर्पित करते हैं, जिन्होंने गोवा को औपनिवेशिक शासन से मुक्त कराने के लिए संघर्ष किया।

बाहरी	आभूषण
सोना (विभी)	51,200 रु./10 ग्राम चांदी
चांदी	71,500 रु. प्रति किलो

चीन में कोरोना का महाविस्फोट, 80 करोड़ लोगों पर खतरा अस्पतालों में लाशों का अंबार, मरीजों को नहीं मिल रही है जगह

एजेंसी

बीजिंग। चीन में कोरोना महामारी का महाविस्फोट देखने को मिल रहा है। मरीजों को जमीन पर रखकर इलाज किया जा रहा है। पूर्वोत्तर चीन में अस्पतालों के मरीजों की लाश से भर जाने का वीडियो वायरल हो रहा है। माना जा रहा है कि 80 करोड़ लोगों पर खतरा मंडरा रहा है। मरीजों की संख्या इतनी ज्यादा हो गई है कि उन्हें जमीन पर लिटाना पड़ रहा है। अस्पतालों के हालात ठीक वैसे ही नजर आ रहे हैं जैसे भारत में हुए

पहले दिन दिवंगत आत्माओं को श्रद्धांजलि, विपक्ष के हंगामे पर सीएम बोले लाश पर राजनीति करने की मंजूरी नहीं

शीतकालीन सत्र के पहले दिन दिवंगत नेताओं को दो मिनट की मौन श्रद्धांजलि

रबिता हत्याकांड को लेकर प्रमुख विपक्षी दल भाजपा के विधायकों ने जम कर हंगामा किया

साहिबगंज रबिता हत्याकांड के हत्यारों को फांसी की सजा देने की मांग की गयी। इसके पहले हंगामे के बीच स्पीकर रवींद्र नाथ महतो ने सभापति तालिका, कार्यमंत्रणा समिति का मनोनयन किया। इसके बाद शोक प्रकाश की प्रक्रिया शुरू की गयी। इस दौरान भी विपक्षी सदस्य हंगामा करते रहे। स्पीकर ने कहा कि शोक प्रकाश के दौरान राजनीतिक बात से बचना चाहिए। ऐसे में परंपरा टूटेगी। सीएम ने भी समझाया और कहा कि वह विपक्ष की संवेदनाओं से वाकिफ हैं। इनकी बातों का जवाब दिया जायेगा। उन्होंने यह भी कहा कि लाश पर राजनीति होने से सदन की गरिमा आहत होती है। समय पर सरकार जवाब देगी। विपक्ष के लोग मुतजनों पर राजनीति कर रहे हैं, जो मंजूर नहीं है। इससे पूर्व सदन में दिवंगत आत्माओं की शांति के लिए दो मिनट का मौन रखा गया।



टेबल पर चढ़े रणधीर सिंह मार्शल आउट

शोक प्रकाश के दौरान भाजपा विधायक रणधीर सिंह अपने चेयर पर खड़े हो गये। इसकी वजह से उन्हें मार्शल आउट कर दिया गया। स्पीकर बार-बार बोलते रहे कि शोक प्रकाश के दौरान ऐसा होना अशोभनीय है। कांग्रेस के विधायक इरफान अंसारी, सरफराज आलम, उमाशंकर अकेला अपनी सीट पर खड़े होकर विपक्षी सदस्यों का विरोध करने लगे। मार्शल आउट किये जाने के बाद सदन के बाहर रणधीर सिंह ने कहा कि आदिवासी सीएम रहते एक आदिवासी युवती को टुकड़ों में काट दिया गया। राज्य में बेटियां सुरक्षित नहीं हैं। यदि जनता की सुरक्षा का आवाज उठाने पर मार्शल आउट किया जाता है तो मैं हजार बार मार्शल आउट होने को तैयार हूँ।

सभापति तालिका कार्यमंत्रणा समिति

स्पीकर ने सभापति के रूप में स्टीफन मरांडी, रामचंद्र चंद्रवंशी, सीता सोरेन, बिरंची नारायण व सविता महतो को नामित किया। वहीं, स्पीकर स्वयं, सीएम हेमंत सोरेन, आलमगीर आलम, सीपी सिंह, सरयू राय, सुरेश महतो को कार्य मंत्रणा समिति का सदस्य मनोनीत किया।

हत्याकांड के पीछे विकृत मानसिकता : सीएम

हंगामे के बीच सीएम हेमंत ने कहा कि रबिता हत्याकांड के पीछे सामाजिक विकृत मानसिकता है। उन्होंने पीड़ित परिवार के प्रति संवेदना व्यक्त करते हुए कहा कि ऐसी घटनाओं पर रोक लगनी चाहिए। सीएम ने कहा कि वह भी विपक्ष की संवेदनाओं से वाकिफ हैं, सरकार भी समय पर उनकी बातों का जवाब को तैयार है, पर अभी वो समय नहीं है। सीएम ने यह भी कहा कि लाश पर राजनीति होने से सदन की गरिमा आहत होती है। विपक्ष मुतजनों पर राजनीति कर रहे हैं। सीएम के इतना कहते ही भाजपा विधायक जोरदार शोर मचाने लगे। भाजपा के मुख्य सचेतक बिरंची नारायण ने कहा साहिबगंज में आदिम जनजाति की बेटों के कई टुकड़े कर दिये गये। इससे पूरा राज्य शर्मसार व आक्रोशित है। उन्होंने कहा कि हत्यारा एक खास वर्ग का है। इतना कहते ही सत्ता पक्ष के लोग भी उनके विरोध में उठ खड़े हुए। मंत्री मिथिलेश ठाकुर और मंत्री बना गुप्ता ने इस घटना को एक खास वर्ग से जोड़ने पर आपत्ति जतायी। स्पीकर ने कहा कि शोक प्रकाश के दौरान राजनीतिक बात से बचना चाहिए। इसे बाद में भी रखा जा सकता था।

प्रदीप यादव ने फांसी देने की मांग की

दूसरी तरफ शोक प्रकाश पर दिवंगतों को श्रद्धांजलि देते हुए विधायक प्रदीप यादव ने साहिबगंज रबिता हत्याकांड का जिम्मा किया और हत्यारों को सार्वजनिक रूप से फांसी देने की मांग की। उन्होंने कुछ दिन पूर्व दिल्ली में इसी तरह से श्रद्धा की हत्या हुई थी। ऐसी घटनाओं को रोकने के लिए नया कानून बनाना की जरूरत है। साहिबगंज के दिलदार अंसारी ने रबिता फांसी देने को मार कर शव के कई टुकड़े कर फेंक दिया है।

बड़ा तालाब में गिरी कार, बहादुर युवकों ने बचायी सबकी जान

खबर मन्त्र ब्यूरो

रांची। राजधानी रांची के कोतवाली थाना क्षेत्र स्थित बड़ा तालाब में सोमवार को एक बड़ा हादसा होते-होते बच गया। बड़ा तालाब होकर गुजर रही तेज रफ्तार एक कार अचानक अनियंत्रित होकर तालाब में गिर गयी। कार में एक व्यक्ति सहित महिला और दो बच्चे सवार थे। कार का आधा से अधिक भाग पानी में डूब गया था। वहाँ मौजूद तीन बहादुर युवकों ने अपनी जान की परवाह न करते हुए चारों की चांच बचायी। वहीं कुछ लोग तो इस घटना की वीडियो बनाने में लगे रहे। घटना के बाद पुलिस मौके पर पहुंची और मामले की जांच पड़ताल कर रही है। तीनों बहादुर युवकों ने देखते ही पानी में छलांग लगा दी। पहले कार को खींच कर किनारे पर लाया और फिर एक-एक कर सभी को सुरक्षित बाहर निकाल लिया। ये तीनों बहादुर युवक थे- मोहम्मद मोहसिन, मोहम्मद कलाम, और मोहम्मद साजिद। कार से बाहर आने के बाद भी परिवार सदस्य में था। उनकी जान बचाने वाले युवकों ने अपनी गाड़ी

आधी कार पानी में डूबी थी, दो बच्चों समेत चार थे गाड़ी में



कैसे हुआ हादसा : बताया जा रहा है कि एक बाइक रैश ड्राइविंग करते हुए निकली, जिस कारण कार अनियंत्रित होकर तालाब में जा गिरी। इधर कार अब भी तालाब में फंसी है। कार का संतुलन कैसे अचानक बिगड़ गया इस संबंध में अबतक पीड़ित परिवार ने कुछ नहीं बताया है। वहीं कार चला रहे युवक ने बताया कि अचानक गाड़ी पर से उनका नियंत्रण खो गया और गाड़ी सीधे तालाब में आ गिरी।

में परिजनों को घर छोड़ दिया। तीनों युवकों को लोग बधाई दे रहे हैं। अगर समय रहते उन्होंने बहादुरी नहीं दिखायी होती तो बड़ा हादसा भी हो सकता था।

कोल खदानों की क्षमता का हो रहा पूरा इस्तेमाल: जोशी



नयी दिल्ली। सरकार ने सोमवार को स्पष्ट किया कि कोयला खदानों की 90 प्रतिशत क्षमता का इस्तेमाल किया जा रहा है और एक-दो वर्षों में देश में कोयला उत्पादन दो अरब टन तक पहुंच जायेगा। केन्द्रीय कोयला मंत्री प्रह्लाद जोशी ने सोमवार को राज्यसभा में पूरक प्रश्नों का जवाब दे रहे थे। उन्होंने कहा कि सदन में जिस रिपोर्ट के हवाले से कहा जा रहा है कि देश में कोयला खदानों की पूरी क्षमता का इस्तेमाल नहीं किया जा रहा, वह विदेशी संस्था की रिपोर्ट है। उसकी विश्वसनीयता नहीं है। उन्होंने कहा कि अभी कोयला खदानों की 90 प्रतिशत क्षमता का इस्तेमाल किया जा रहा है। वर्ष 2024-25 तक देश में कोयले का उत्पादन दो अरब टन तक पहुंच जायेगा। कांग्रेस की रंजीत रंजन ने एक रिपोर्ट का हवाला देते हुए कहा था कि कोयला खदानों की पूरी क्षमता का इस्तेमाल नहीं किया जा रहा और देश में 13 करोड़ टन कोयले का आयात किया गया है। श्री जोशी ने कहा कि कांग्रेस की समस्या यह है कि वह देश की एजेंसियों और यहां तक कि सेना पर भी विश्वास नहीं करती। इसका कांग्रेस के सदस्यों ने कड़ा विरोध किया

वंचितों को हक दिलाने सीएम ने सभी दलों को लिखा पत्र

खबर मन्त्र ब्यूरो

रांची। सीएम हेमंत सोरेन ने राज्य के सभी दलों के वरीय नेताओं, निर्दलीय विधायकों को पत्र लिख कर रिक्तियों में आरक्षण (संशोधन) विधेयक 2022 एवं झारखंड स्थानीय व्यक्तियों की परिभाषा और परिणामी, अन्य लाभों को ऐसे स्थानीय व्यक्तियों तक विस्तारित करने के लिए विधेयक 2022 को अग्रेज कार्रवाई के लिए केंद्र को भेजने का अनुरोध करने के लिए राज्यपाल से मिलने का आग्रह किया है। व्यापक जर्नालिट एवं राज्यहित में सीएम के आग्रह पर एक सर्वदलीय प्रतिनिधिमंडल मंगलवार को राज्यपाल से मिलेगा। प्रतिनिधिमंडल दोनों विधेयकों की शीघ्र भारत सरकार को भेजने का महामहिम से अनुरोध करेगा। राज्यपाल द्वारा 20 दिसंबर को अपराह्न तीन बजे मिलने का समय दिया है। सोमवार को

सेना के लिए पिटाई शब्द बोलना गलत

नयी दिल्ली। अरुणाचल प्रदेश के तवांग में भारत-चीन के बीच झड़प को लेकर राहुल गांधी के बयान पर राजनीति तेज हो गयी है। विदेश मंत्री एस. जयशंकर ने राहुल गांधी के बयान पर आपत्ति जतायी। उन्होंने कहा कि कांग्रेस नेता को जवानों के लिए पिटाई शब्द का इस्तेमाल नहीं करना चाहिए। जयशंकर ने सोमवार को लोकसभा में कहा कि हमारी सेना इस तरह की भाषा डिजर्व नहीं करती है। सेना का अपमान नहीं करना चाहिए। जवानों को किसी भी तरह से निशाने पर नहीं लेना चाहिए। हमारे जवान 13000 फीट की ऊंचाई पर सीमा की रक्षा कर रहे हैं। उनके लिए पिटाई जैसे शब्द का इस्तेमाल करना ठीक नहीं है। ऐसे शब्दों से सभी को बचना चाहिए।

अजान शुरू होते ही सीजे ने रोका अपना संबोधन

खबर मन्त्र संवाददाता

रांची। झारखंड हाईकोर्ट के मुख्य न्यायाधीश डॉ रवि रंजन के कार्यकाल का सोमवार आखिरी दिन था। उन्हें जजों एवं अधिकारियों ने विदाई दी। इस मौके जस्टिस डॉ रवि रंजन ने कहा कि उन्होंने जो पाया उसके पीछे कड़ी मेहनत रही। किसी को मेहनत से नहीं भागना चाहिए। सफलता की कुंजी मेहनत ही है और इसका कोई विकल्प नहीं है। हालांकि इस दौरान अजान का वक्त हो रहा था, अजान सुनते ही उन्होंने पूरे अपना संबोधन तब तक रोक दिया, जबतक कि अजान न हो गया। चीफ जस्टिस के सर्व धर्म सम्मान के इस आरक्षण की काफी सराहना की। समारोह का आयोजन हाईकोर्ट परिसर

चीफ जस्टिस का विदाई समारोह



में एडवोकेट एसोसिएशन ने किया था। मंगलवार को उनका जन्मदिन भी है। ऐसे में सोमवार को केक काटकर उनका जन्मदिन भी मनाया गया। चीफ जस्टिस डॉ रवि रंजन का कार्यकाल शानदार रहा। झारखंड हाईकोर्ट के

स्मृति सिन्हा और अंकुश को मिला भिखारी ठाकुर सम्मान

रांची। भोजपुरी अभिनेत्री स्मृति सिन्हा और युवा गायक अंकुश राजा को भिखारी ठाकुर सम्मान 2022 से सम्मानित किया गया है। सोमवार को भोजपुरी के लोक कवि भिखारी ठाकुर की 135वीं जयंती के अवसर पर उनकी

तस्वीर पर माल्यार्पण कर उन्हें याद किया गया। इस दौरान रांची में एक निजी कार्यक्रम में शामिल होने आई भोजपुरी अभिनेत्री स्मृति सिन्हा और भोजपुरी के युवा गायक अंकुश राजा को भोजपुरी युवा विकास मंच एवं

रिलेशनस की ओर से भिखारी ठाकुर सम्मान-2022 से सम्मानित किया गया। भोजपुरी युवा विकास मंच के अध्यक्ष आशुतोष द्विवेदी ने अभिनेत्री और गायक को शॉल और पुष्पगुच्छ देकर सम्मानित किया। द्विवेदी ने कहा कि



60 फीसदी आबादी खतरे में

इसकी चपेट में अब चीन की 60 फीसदी आबादी आ सकती है। पूर्वोत्तर चीन में अस्पतालों में लाशों का अंबार लग गया है लेकिन सरकार उसे छिपाने में जुट गयी है। श्मशान में आने वाले कोविड-सकारात्मक शवों की संख्या में अचानक वृद्धि हुई है। रिपोर्ट के अनुसार कोरोना मरीजों से सभी अस्पताल भरे हुए हैं। चीनी समाचार वेबसाइट कैक्सिन ने सप्ताहांत में कोविड से दो मीडिया पत्रकारों सहित तीन मौतों की सूचना दी।

चिकित्साकर्मी भी चपेट में

पूरे देश में कोविड-19 मामलों में वृद्धि के कारण चीन को भी चिकित्साकर्मीयों की कमी का सामना करना पड़ रहा है। हालात बेहद खराब है। बीमार डॉक्टरों से मरीजों का इलाजकराया जा रहा है। कैक्सिन को पता चला कि बीजिंग के कई अस्पतालों को स्टाफ की कमी का सामना करना पड़ा है, क्योंकि अधिक डॉक्टर वायरस की चपेट में आ गये हैं।

भारत के आठ राज्यों में कोरोना के नये मामले दर्ज

नयी दिल्ली। देश में पिछले 24 घंटे में छह राज्यों और दो केंद्र शासित प्रदेश में कोरोना के सक्रिय एम मामले सामने आये हैं। अन्य राज्यों एवं केंद्रशासित प्रदेशों में इनकी संख्या घटी है। केन्द्रीय स्वास्थ्य एवं परिवार कल्याण मंत्रालय ने सोमवार को बताया कि देश में पिछले 24 घंटे में कोरोना के सात सक्रिय मामलों में वृद्धि होने से इनकी संख्या बढ़कर 3,559 हो गयी है।

अनुमान है कि कोरोना संक्रमण से 20 लाख लोगों की मौत हो सकती है। इसके अलावा 80 करोड़ लोग संक्रमित हो सकते हैं।

